

**EŻAMI GĦALL-INGAĠĠ TA' SULDATI
FIL-FORZI ARMATI TA' MALTA
2023
KARTA MUDELL**

Istruzzjonijiet

- 1. Dan l-eżami hu magħmul minn TLIET taqsimiet: A, B u Ċ. Aqra sew kull silta u wara wieġeb il-mistoqsijiet KOLLHA f'kull taqsima (hemm 50 mistoqsija b'kollox.)**
- 2. Kull mistoqsija għandha erba' possibbli, imma WAHDA biss hija korretta.**
- 3. Niżżel it-tweġibiet fuq il-ktejjeb ipprovdut.**
- 4. Immarka BISS it-tweġiba t-tajba billi tuża l-lapes. Eżempju, jekk tagħzel it-tweġiba Ċ, imla ċ-ċirku t-tajjeb kif jidher hawn taħt.**
- 5. Kull mistoqsija fiha żewġ marki**

Taqsim A:

Aqra sewwa t-test t'hawn taht u wara wiegeb il-mistoqsijiet KOLLHA fuqu:

IRFINA FIL-KITBA TAL-MALTI

Livell 5 (MQF)

Kors universitarju ta' sena fil-qari tal-provi bil-Malti
FRAR 2019 - JANNAR 2020

- **Malta:** it-Tnejn u l-Hamis filghaxija fl-Universita', l-Imsida
- **Ghawdex:** il-Gimgħa filghaxija u s-Sibt filghodu fiċ-Ċentru Universitarju, ix-Xewkija*
**Jekk ikun hemm in-numru minimu ta' applikanti eligibbli.*

Applika mis-sit tal-Universita' sal-11 ta' Jannar 2019 fis-2:00pm

Aktar tagħrif: provi-malti.arts@um.edu.mt
www.um.edu.mt/arts/malti/avvizi/cqp

KORS IMFITTEX HAFNA
Jared Sultana u Emma Terribile, studenti tat-tlettax-il kors f'Malta

Il-Kunsill Nazzjonali tal-Ilsien Malti | L-Universita' ta' Malta Il-Fakulta' tal-Arti | Id-Dipartiment tal-Malti

Il-Mistoqsijiet:

1. Dan t'hawn fuq huwa
 - a) avviż.
 - b) riklam.
 - c) invit.
 - d) riċetta.
2. L-isem tal-kors huwa
 - a) Livell 5 (MQF).
 - b) Get Qualified.
 - c) Irfina fil-kitba tal-Malti.
 - d) Kors imfittex hafna.
3. L-iskop tal-kors huwa li
 - a) titghallem tikteb bil-Malti.
 - b) tattendi l-Universita' għal sena.
 - c) titghallem tithaddet b'Malti xieraq.
 - d) tejjeb il-kitba tiegħek bil-Malti.

4. Dan il-kors jintemm

- a) f' Jannar.
- b) fi Frar.
- c) f' Marzu.
- d) jibqa' sejjer sena wara sena.

5. Il-lezzjonijiet f' Għawdex isiru jekk

- a) it-temp ikun bnazzi.
- b) japplikaw biżżejjed kandidati.
- c) ikun hemm post fiċ-Ċentru tax-Xewkija.
- d) jinstab għalliem kwalifikat minn Għawdex.

6. Il-11 ta' Jannar 2019 hija l-gurnata

- a) li fiha jibda l-kors.
- b) fejn il-lezzjonijiet se jsiru filgħodu biss.
- c) li fiha jagħlqu l-applikazzjonijiet għall-kors.
- d) li fiha jintemm il-kors.

7) Il-frazi "**kors imfittex hafna**" tfisser li

- a) ma tantx huwa popolari mal-istudenti.
- b) trid iddum tfittex biex issib il-post tal-lezzjonijiet.
- c) trid tkun taf sewwa l-Malti biex tapplika.
- d) japplikaw hafna nies għalih.

8. L-istampa fit-test tissuggerixxi li dan il-kors hu maħsub

- a) għat-tfal tal-iskola.
- b) għall-adulti
- c) għall-anzjani.
- d) għall-irgħiel biss.

9) Wiehed jista' jikseb aktar informazzjoni fuq il-kors

- a) billi jċempel direttament lill-Università.
- b) imur l-uffiċċju tar-Registrazzjoni tal-Università .
- c) jikteb ittra uffiċjali liċ-Ċentru tax-Xewkija.
- d) jidhol fis-sit elettroniku mogħti fit-test.

10) Jared Sultana u Emma Terribile li jidhru fl-istampa huma

- a) l-organizzaturi tal-kors.
- b) għalliema li jgħallmu l-kors.
- c) żewġ studenti li għamlu l-kors.
- d) membri tal-Kunsill Nazjonali tal-Ilsien Malti.

11) Il-verb '**Irfina**' kif użat fit-test huwa

- a) fil-passat.
- b) fil-preżent.
- ċ) fil-futur.
- d) fl-imperattiv.

12) Il-frażi '**applikanti elegibbli**' tfisser

- a) studenti li għandhom il-kwalifiki meħtieġa.
- b) dawk li jkunu interessati fis-sugġett.
- ċ) studenti Maltin li jafu jiktbu sewwa bil-Malti.
- d) studenti li joqogħdu Għawdex.

13) In-nom minn '**applika**' huwa

- a) aplikazzjoni.
- b) applikazzjoni.
- ċ) applikkazzjoni.
- d) applikkazzjoni.

14) Is-sena 2019 tinkiteb

- a) elfejn u dsatax.
- b) elfejn u tsatax.
- ċ) elfejn u zatax.
- d) elfejn u dsattax.

15) Il-plural ta' '**kors**' huwa

- a) kors.
- b) krus.
- ċ) korsijiet.
- d) korsijiet.

15-il mistoqsija x 2 marki = 30 marki

TAQSIMA B: Aqra s-silta u wara wieġeb l-mistoqsijiet KOLLHA li jsegwu:

MANWEL

Manwel kien jilbes imharbat, u ċ-ċinturin li kien iżomm maqful taht żaqqu kbira, kien ikabbarlu t-tħarbit ta' hwejġu. Ġeneralment kien jiġi liebes qmis iċċangjata, qalziet griż skur jagħti fl-iswed u qorq f'riglejh. Żarbun u peduni ma kien jilbes qatt. Fil-ġranet keshin kien jilbes is-suf minn fuq u flanella minn taht. Fil-jiem tax-xita kien jitgħatta b'incirata qadima. Sajf u xitwa l-għonq tal-qmis kien ikun dejjem miftuħ.

Il-hxejjex **kien jixtrihom** mill-pitkalija. Kien idur 'l hawn u 'l hinn biex jara kif tkun sejra l-bieġha, iqabbel il-prezz u fejn jaqbillu jqabbel u fejn le jibqa' sejjer. Jekk waqt dan il-ġiri minn pitkal għal iehor jara xi żewġ tadamiet fl-art ma kienx iħallihom hemm, u dawk iz-zunnarijiet li kienu jitqaċċtu mill-faxx bit-tqandil minn hawn għal hinn, u jsibu ruħhom fil-periklu li jintrifsu u jitkasbru bid-daqqiet tas-saqajn, kien iħenn għalihom, jiġborhom u jitfagħhom fil-benniena tal-karettun biex wara jqegħidhom għall-bejgħ.

Il-Maltin kienu jirrabjaw mhux ftit għal Manwel għax lilhom, billi kien jaf ikellimhom, ma kienx iħallihom jagħzlu u l-Ingliżi, għax kif jgħidilhom ma kienx jaf, kien iħallihom iqallbu u jieħdu l-isbaħ frott.

Skola ma kien jaf xejn. Imma l-kontijiet kien jagħmilhom waħdu u hadd ma kien jgħaddih minn għajn il-labra. Manwel kien jitkellem bl-imghawweġ, la rahlija, imma kulhadd kien jifhmu. Jekk il-Malti kien jgħawġu, l-Ingliż ma kienx jitkellmu aħjar. Mhux għax kien jaf l-Ingliż tafux! Izda għax mingħand in-nisa Ingliżi li kienu jieqfu jixtru mingħandu kien tgħallem xi kelma 'l hawn u 'l hinn u biha kien jiddobba ħazin ħazin. U meta kien itenniha kien jgħawwiha biċċa sewwa. Il-mod kif kien jistaqsihom iridux patata kien idahħakna. "Patajtos, lady?" kien jistaqsihom. U n-nisa kienu juru b'idejhom, iqallbu, jagħzlu, jixtru, iħallsu u jitolqu bi tbissima fuq fommhom.

Ġeneralment Manwel kien ikun waħdu, imma xi drabi kien iġib miegħu lil xi wieħed minn uliedu ż-żgħar. Billi kien iqajmu kmieni, kien iwasslu sa Birkirkara rieqed fil-benniena mdendla bejn ir-roti tal-karettun. U għax daqqa t'id mingħandu, rari jekk qatt, kien ikun jeħtieġha, kien jerħilu jorqod kemm irid u kemm jogħġbu.

(Addattata minn "Bejjieġ il-Ħaxix" ta' Joseph Sciberras)

II-Mistoqsijiet:

16. Liema frazi mill-ewwel paragrafu turi li Manwel ma kienx iżomm ruhu tajjeb?

- a) jitgħatta b'incirata qadima
- b) qmis iċċangjata
- c) kien jilbes imħarbat
- d) żarbun u peduni

17. Liema kelma turik li l-għonq tal-qmis ta' Manwel kien ikun dejjem miftuħ?

- a) flanella
- b) imħarbat
- c) Ġeneralment
- d) jitgħatta

18. Manwel kien

- a) jisraq il-ħaxix.
- b) isajjar il-ħaxix.
- c) ibiġħ il-ħaxix.
- d) iħawwel il-ħaxix.

19. Skont is-silta, liema minn dawn is-sentenzi tiddekrivi l-aħjar lil Manwel?

- a) Manwel kien bniedem xħiħ.
- b) Manwel kien bniedem ta' skola.
- c) Manwel kien jgħajjat ma' kulhadd.
- d) Manwel kien jitkellem b'Ingliz tajjeb.

20. Fil-frazi "**kien jixtrihom**" fit-tieni paragrafu, il-pronom **hom** jirreferi

- a) għat-tadam.
- b) għall-ħxejjex.
- c) għaz-zunnarija.
- d) għall-pitkaliji.

21. X'kien jagħmel Manwel meta kien jara żewġ tadamiet fl-art?

- a) jixxuttjahom
- b) jigi borhom
- c) jgħaffiġhom b'saqajh
- d) iħallihom hemm

22. Liema kelma ġejja mit-Taljan?

- a) żarbun
- b) prezz
- c) ħwejjeg
- d) tbissima

23. Manwel kien jagħmel il-kontijiet
- a) waħdu bla għajnuna ta' hadd minkejja li bla skola.
 - b) billi jqabbad lit-tifel jiktiblu u jgħoddlu
 - ċ) billi jsib lil xi hadd jaf jikteb u jqabbad lilu.
 - d) permezz tal-calculator li kellu fil-but.
24. X'kien juża Manwel biex igorr il-ħaxix?
- a) vann
 - b) trakk
 - ċ) basket
 - d) karrettun
25. Is-sentenza “**hadd ma kien jgħaddih minn għajn il-labra**” tfisser
- a) kulhadd kien jidħak bih.
 - b) hadd ma kien jidħak bih.
 - ċ) kien iħit bil-labra tal-ħjata.
 - d) hadd ma kien jixtri mingħandu.
26. Għaliex ma' Manwel, in-nisa Inġiżi kienu jmorru aħjar minn dawk Maltin?
- a) Għax kellu grazzja magħhom.
 - b) Għax kien jaf jitkellem bl-Inġiż.
 - ċ) Għax ffit li xejn kien jaf jitkellem bl-Inġiż.
 - d) Għax kienu jonfqu iktar flus.
27. Fis-silta nsibu l-frazi “**zewġ tadamiet**”. Jekk inżidu tnejn oħra magħhom, dawn jiġu
- a) erbgħa tadamiet.
 - b) għerba tadamiet.
 - ċ) erba' tadamiet.
 - d) erba tadamiet.
28. X'għandhom komuni l-kelmiet “**jirrabjaw**” u “**jitkellem**”?
- a) it-tnejn nomi.
 - b) it-tnejn verbi.
 - ċ) it-tnejn aġġettivi.
 - d) it-tnejn partiċipji.
29. Għaliex Manwel kien iħalli lit-tifel rieqed fil-benniena taħt il-karrettun?
- a) Għax it-tifel ma kienx jaf jitkellem bl-Inġiż.
 - b) Għax it-tifel kien imqareb u jgerrixlu n-nies.
 - ċ) Għax kien dgħajjed u marradi.
 - d) Biex ibiġh fil-kwiet u ma jtellfu hadd.

30. Din is-silta tiddekrivi
- a) raħal tipiku Malti.
 - b) karattru Malti tal-imghoddi.
 - c) bejjiegħ tat-toroq modern.
 - d) bidwi Malti tal-lum.

15-il mistoqsija x 2 marki = 30 marka

TAQSIMA Ċ: Aqra s-silta u wara wiegħeb l-mistoqsijiet KOLLHA li jsegwu:

II-Miraklu tas-Seklu

Erbat itfal mill-grupp indigenu Huitoto, li kien ilhom aktar minn ħames gimgħat mitlufin fil-gungla fil-Kolumbja wara li l-ajruplan li kienu fuqu ggarraf, instabu ħajjin fil-provincja ta' Caqueta mill-Forzi Armati tal-pajjiż. Kien is-Sibt filgħodu, tal-10 ta' Ġunju 2023 li t-fal, tlett ibniet u tifel, ittieħdu fil-kapitali Bogota biex jingħataw trattament mediku l-isptar.

Il-missjoni ta' tiftix u salvatagħ għal dawn it-fal kienet imlaqqma *Operation Hope* u fiha minbarra timijiet ta' nies ta' salvatagħ, intużaw ukoll satelliti, ħelikopters u **klieb imħarrġa** fost oħrajn biex jippruvaw jillocalizzaw lit-fal fil-gungla. It-fal kien ilhom irrapportati nieqsa mill-1 ta' Mejju wara li ajruplan tat-tip Cessna 206 li kien qed iġorr seba' persuni bejn Araracuara f'Caqueta u San Jose del Guaviare, irrapporta li għandu problemi serji minħabba l-magni. Tliet adulti, fosthom żewġ bdoti u omm it-fal, mietu meta l-ajruplan iġgarraf. Il-katavri tagħhom instabu fl-ajruplan. L-aħwa ta' tlettax-il sena, disa' snin, erba' snin u tarbija ta' ħdax-il xahar, salvaw mill-inċident u qabdu triqithom ifittxu l-għajnuna u joħorġu mill-gungla.

In-nies tas-salvatagħ ħabtu se jaqtgħu qalbhom li jsibu lit-fal ħajjin imma qawwewha meta ltaqgħu ma' marki tas-saqajn u xi frott mikul li kien jindika li t-fal għadhom ħajjin. L-awtoritajiet waddbu permezz ta' helicopters, mal-10,000 fuljett miktub bl-Ispanjol u bil-lingwa indigena tat-fal bi struzzjonijiet ta' x'għandek tagħmel biex issalva fil-gungla.

Imma t-fal jidher li kellhom ħafna mill-ħiliet meħtieġa biex jagħmlu dan, ħiliet li tgħallmuhom minn ċkunithom fil-komunità indigena tagħhom. It-tifla l-kbira Lesly, ħadet ħsieb ħutha kollha u bniet ilqugħ biex jistkennu, magħmul minn friegħi tas-siġar li rabtithom flimkien permezz ta' qfieli li kellha ma' xagħarha. Ġabret ukoll id-dqiq li kien hemm fl-ajruplan imgarraf u sajritu, u meta dan spiċċa kienet kapaċi tagħzel iż-żrieragħ u l-frott li mħumiex velenuzi.

Issa, l-aħwa jinsabu batuti imma kuntenti li qed jaraw il-qraba tagħhom. Huma bdew jirkellmu xi ftit u tnejn minnhom bdew jilagħbu wkoll. Tnejn mill-aħwa, it-tarbija ta' sena u t-tifla ta' ħames snin, qattgħu għeluq sninhom fil-gungla. Il-kmandant tal-armata, il-Ġeneral Pedro

Sanchez stqarr li kien hemm mumentu fejn is-suldati kienu biss 50 metru 'l bogħod mit-tfal waqt it-tfittxija, qabel dawn instabu. Il-President Gustavo Petro ippubblika ritratt fejn membri tas-salvataġġ tal-armata Kolombjana jidhru jisqu u jerfġu lit-tfal.

Il-komunità indiġena tat-tfal saħqet fuq l-importanza li t-tfal ikunu mġhallma jgħixu fil-qrib ma' ommna n-natura.

Tagħrif meħud minn diversi siti tal-aħbarjiet

II-Mistoqsijiet

31. It-tfal kienu ilhom mitlufin

- a) mill-10 ta' Ġunju.
- b) aktar minn ħames ġimgħat.
- ċ) 13-il jum.
- d) ġimgħa sħiħa.

32. L-ajruplan 'iġġarraf' tfisser li dan

- a) ħa n-nar.
- b) sploda fl-ajru.
- ċ) waqa' mis-sema.
- d) spiċċalu l-fuel.

33. It-tfal kienu erba' persuni,

- a) żewġ subien u żewġt ibniet.
- b) tlett ibniet u tifel.
- ċ) erba' subien.
- d) tifla u tliet subien.

34. Waqt li kienu mitlufin fil-ġungla, l-iżgħar fosthom għalaq

- a) 13-il sena.
- b) erba' snin.
- ċ) sena.
- d) ħames snin.

35. Id-diżgrazzja seħħet għax l-ajruplan

- a) inqabad f' maltempata kbira.
- b) ħa rotta ħażina u ħela ħafna fuel.
- ċ) żviluppatlu ħsara fil-magni.
- d) tar wisq fil-baxx u laqat xi siġar tal-ġungla.

36. Il-kapitali tal-Kolumbja hija

- a) San Jose de Guaviare.
- b) Caqueta.
- ċ) Gustavo Pedro.
- d) Bogota.

37. Iż-żewġ bdoti u omm it-tfal instabu

- a) qawwijin u shaħ flimkien mat-tfal.
- b) mejtin fl-ajruplan.
- ċ) nofshom mikulin mill-annimali tal-ġungla.
- d) ħajjin imma feruti gravi fl-ajruplan.

38. Skont dak li qrajt f'din is-silta, it-tfal kienu jifhmu u jaqraw

- a) il-lingwa indiġena tagħhom biss.
- b) l-Ispanjol biss.
- ċ) il-lingwa indiġena tagħhom u l-Ispanjol.
- d) l-Ispanjol tal-Kolumbian.

39. Waqt it-tfittxija, in-nies tas-salvataġġ għamlu l-qalb għax sabu

- a) ilqugħ magħmul mill-friegħi tas-siġar.
- b) fuljetti bl-istruzzjonijiet.
- ċ) marki tas-saqajn u frott mikul.
- d) dqiq u żrieragħ.

40. It-tfal salvaw fil-ġungla għaliex

- a) kienu mdorrijin jimxu fit-tul.
- b) ma damux ma nstabu.
- ċ) kellhom il-ħiliet meħtieġa biex ikampaw fil-ġungla.
- d) qraw il-fuljetti li tefgħulhom.

41. It-tfal instabu

- a) mill-Ġeneral Pedro Sanchez.
- b) mill-komunità indiġena tat-tfal.
- ċ) mill-President Gustavo Petro.
- d) mill-membri tas-salvataġġ tal-Armata.

42. Aghżel is-sentenza **li ma taqbilx** mas-silta:

- a) Is-suldati kienu qrib ħafna li jsibu lit-tfal.
- b) Kien hemm żmien meta ħasbu li mhux se jsibuhom.
- ċ) Lesly, it-tifla l-kbira, abbandunat lil ħutha ż-żgħar.
- d) Meta nstabu, t-tfal kellhom bżonn trattament mediku.

43. “**Qawwew qalbhom**” tfisser

- a) għamlu kuragġ.
- b) saru vjolenti.
- ċ) tilfu l-paċenzja.
- d) ħassewhom iddispjaċuti.

44. Is-singular ta “**qfieli**” huwa

- a) qoffa
- b) qafla
- ċ) qfief
- d) felli

45. 10,000 fuljett tinkiteb hekk:

- a) għaxart elef fuljett
- b) għaxar telef fuljett
- ċ) għaxar elef fuljett
- d) għaxart elf fuljett

46. Kif użata fis-silta, “**Klieb imharrġa**” tfisser klieb

- a) miżmuma dejjem barra.
- b) mgħallma kif ifittxu.
- ċ) ittrenjati għall-ġlied.
- d) imrobbija fil-ġungla.

47. Aghżel il-kelma li hija **verb**.

- a) tfittxija
- b) fittex
- ċ) fittiexa
- d) tfittix

48. Il-kelma “**bdoti**” hija

- a) nom fil-plural shiħ.
- b) nom fil-plural miksura.
- ċ) nom fl-għadd imtenni.
- d) nom fil-kollektiv.

49. “**għeluq sninhom**” hija frazi li fiha

- a) verb.
- b) pronom.
- ċ) aġġettiv.
- d) l-artiklu.

50. Il-komunità indigena tat-tfal tişhaq fuq l-importanza

- a) li nkunu mgħallma fuq in-natura ta' madwarna.
- b) li l-armata tkun attrezzata b' helicopters u satelliti.
- ċ) li l-ajruplani ssirilhom manutenzjoni.
- d) li ma nersqux lejn il-ġungla.

20 mistoqsija x 2 marki = 40 marka

TMIEM IL-KARTA